

IL-WIRT ARKEOLOĠIKU FL-INĦAWI TAL-GUDJA

Biex jiġi mfakkar Jum il-Gudja, il-Kunsill Lokali, fost attivitajiet oħra, organizza taħdita pubblika dwar il-Wirt Arekeoloġiku fl-inhawi tal-Gudja.

Din it-taħdita saret mill-Professur Anthony Bonanno B.A. (Hons.) D. Litt., Ph. D. fl-uffiċċju tal-Kunsill fit-12 ta' Lulju.

Il-Professur Bonanno beda t-taħdita tiegħu billi spjega fil-qosor id-definizzjoni ta' x'inhi arkeoloġija. Huwa spjega li l-Arkeoloġija hija t-tiftix u l-istudju ta' fdalijiet materjali tal-passat. Matul din it-taħdita l-kelliemi poggja quddiem l-udjenza prezenti l-passat tal-Gudja u l-inhawi.


Preistorja

It-Tempju ta' Dawret il-Gudja



Dak li jiġi riferut bhala Menhir mhu Menhir xejn. Skond il-Professur Bonanno hemmhekk qed jidhru linja ta' ġebel kbir. Mill-inqas hemm tliet blokki enormi li f'dan il-każ mhuwiex menhir, għax menhir huwa generalment ġebli wieqfa iżolata u mhux imdawra b'ġebel ieħor.


Il-Professur Bonanno qal li dawk it-tliet ġebliet li baqa' f'Dawret il-Gudja aktarx li kienu parti minn tempju li ma baqax jeżisti. Però biex wiehed jaċċerta ruhu dwar jekk hux veru tempju jew le, irid isir it-thaffir arkeoloġiku.



Il-Professur Bonanno waqt it-taħdita

Żminijiet Puniċi u Rumani

Torrijiet Rumani




Fl-inhawi ta' bejn il-Gudja u Hal Safi hemm ukoll żewġ monumenti arkeoloġiċi ta' importanza kbira li nsibuhom bhala t-Torrijiet Rumani. Dawn kienu żminijiet meta Malta kellha importanza strateġika, fi żminijiet meta kien hemm gwerer bejn żewġ poteri. Il-poter tal-Feniċi u l-poter tal-Griegi u wara bejn dak tar-Rumani u tal-Kartaġiniżi. Kien għalhekk li f'dawn iż-żminijiet inhasset il-htieġa ta' torrijiet bhal dawn.

Meta Malta saret parti mill-Imperu Ruman u magħha saret anke Sqallija u l-gżejjer kollha tal-Mediterran, u fl-aħhar il-Mediterran kollu, Malta tilfet l-importanza strateġika u ma kienx

hemm bżonn aktar dawn it-torrijiet difensuri.

Żmien l-Ewwel Insara



Fit-taħdita tiegħu, il-Professur Bonanno dahhalna wkoll fiż-żminijiet Rumani tardi jew żmien l-ewwel insara. Fil-Gudja nsibu wkoll fdalijiet ta' dawk iż-żminijiet, il-Katakombi ta' Hal Resqun.

Dawn il-katakombi huma ta' importanza enormi u huma magħrufa saħansitra minn nies esperti barranin. Sfortunatament dawn il-katakombi ma humiex viżibbli.

F'dawn il-katakombi wiehed isib dik il-mejda magħrufa bhala l-*Mensae* li kienet tintuża biex issir ikla f'ġieħ il-mejtin. Din id-drawwa m'għadiex teżisti fostna iżda għadha teżisti fi drawwiet ta' popli oħra. Fl-ewwel żminijiet tal-Kristjaneżmu f'Malta kienu għadhom jipprattikaw din l-użanza.

L-iktar haġa importanti f'dawn il-katakombi huma l-inċiżjonijiet bl-iskultura mnaqqxa fihom. Fi stil pjuttost primittiv, ix-xena turi l-holqien tal-bniedem u ta' l-animali.

Il-Professur Bonanno semma li fil-Gudja kienu nstabu diversi oqbra oħra. Huwa rrefera għar-rekords li jinsabu fil-Mużew ta' l-Arkeoloġija li jagħmlu referenza għal sitt sejbiet oħra fil-Gudja.


Bjar Rumani

Fil-Gudja wkoll kienu nstabu żewġt ibjar Rumani. Ir-Rumani fi żmienhom kienu jiehdu hsieb jippreservaw l-ilma li jinżel mill-bjut fi bjar taht l-art. Dawn il-bjar kienu jkunu pjuttost kbar.

Is-soqfa tagħhom kienu jkunu mibnija minn blokki kbar tal-ġebel li kienu jzommu jew fuq pilastru fin-nofs bhal ma hemm f'Ta' Kaċċatura f'Birzebbuga jew inkella fuq arkati. It-tnejn li nstabu fil-Gudja kienu xi

ftit iżghar minn ta' Birzebbuġa però illum ma nafux x'sar minnhom.


Il-Medjuevu



Fil-Gudja hawn ukoll il-knisja li kienet il-parroċċa antika tal-Gudja. Il-knisja ta' Santa Marija ta' Bir Miftuh. L-arkeoloġija f'dan il-post m'hemmx ghalfejn tftitixha għax qieghda fil-wiċċ.

Jekk wiehed imur idur dawra mal-Knisja jsib li fuq in-naha ta' wara, il-knisja kienet hafna ikbar. Din kienet testendi mill-inqas xi hnejja jew tnejn ohra u hemm traċċi ta' bieb li huwa maqtugh min-nofs mix-xewka tan-naha ta' wara tal-knisja. Fil-fatt jekk wiehed ihares lejn l-art isib li għad hemm sisien ta' knisja akbar.

Il-knisja kienet mhux biss testendi lura iżda anke fil-ġnub. Għad hemm sisien ta' kappelli li wiehed jista' jarahom.



Parti mill-Udjenza li attendiet għat-tahdita

"Jekk neqirdu l-patrimonju arkeoloġiku, wliedna jishtuna"


Profs A. Bonanno

Patrimonju Arekoloġiku Potenzjali

Dwar il-knisja ta' Loretu l-Professor Bonanno stqarr li s'issa għadna ma nafux x'tostor din il-knisja iżda jahseb li madwarha u taħtha hemm hafna patrimonju arkeoloġiku.

Il-patrimonju arkeoloġiku potenzjali li qieghed hemm iżda ma nafux bih. Dan il-patrimonju huwa hafna aktar sinjur minn dak li fil-fatt nafu bih. Skond il-Professor Bonanno dan għadu mistur taħt l-art u jrid jghāddi ż-żmien biex niskopruh.

"Twissija żghira," temm jghid il-Professor Bonanno, "fejn hu, qieghed aktar protett milli jekk nikxfuh u ma niehdux hsebu."



FIL-QOSOR

XOGHOL L-ARKEOLOGU

L-arkeologu huwa dak li jfittex u jistudja l-wirt arkeoloġiku. Għali xi fdalijiet jeżistu 'l fuq mill-art. Il-maġġoranza tal-fdalijiet megalitiċi ta' l-istorja tagħna, it-tempji tal-qedem tal-ħaġar bħal Haġar Qim, il-Ġgantija, qatt ma kienu mghottija bil-hamrija. Kellhom xi jarda jew tnejn ta' hamrija li tnehhiet is-seklu l-iehor, iżda qatt ma kienu mirduma. B'hekk l-arkeologu sabhom lesti għall-attenzjoni tiegħu.

Però arkeologu jfittex ukoll taħt l-art biex jiskopri. Huwa ma jaqbadx u jfittex kif gieb u lahaq. Hafna drabi jrid jagħmel studju qabel ma jiddeċiedi fejn se jmur iħaffer. L-istudju jista' jkunu minn kotba, jew tradizzjonijiet kif ukoll minn x'jingħad mill-poplu ta' x'jeżisti fl-inhawi.

TEKNIKA TA' ŻMIEN IL-GWERRA UŻATA GĦAL TIFTIX ARKEOLOĠIKU

Għandna wkoll strument li ġie żviluppat mit-teknika tal-gwerra. Ir-reconnaissance mill-ajru, li permezz ta' ritratti mill-ajru, jista' jkollna hjiel ta' x'jeżisti taħt l-art. Hafna drabi l-fdalijiet taħt l-art jagħmlu differenza fl-intensità tal-haxix li jikber fuqhom.

Per eżempju fejn ikun hemm fond, fejn ma jkunx hemm fdalijiet mirduma, il-haxix jitla' aktar folt u aktar aħdar għax ikollu l-ilma. Jekk ikun hemm haġt qrib il-wiċċ, aktarx il-haxix ma jkollux wisq ilma allura l-haxix ikun inqas aħdar.

Hafna drabi ritratt mill-ajru, disinjati fl-intensità (jew in-nuqqas) tal-haxix ma tkunx tidher mill-art iżda id-differenza tidher sew mill-ajru.

IL-PERISKOPJU

Hemm strument iehor, bħall-periskopju, li nassoċjawh aktar mas-sottomarin, bid-differenza li fejn dik tas-sottomarin jitla' fil-wiċċ, f'dan il-każ dan jintuża bil-maqlub, issir hofra, jitniżżel il-periskopju minnha u wiehed ikun jista' jittawwal f'xi għar jew inkella kif qed jiġi użat bħalissa biex jiġu studjati barra minn Malta, l-oqbra Etruski.

Dawn l-opra Etruski kienu jkunu mibnija taħt l-art u jkunu anke impittra. Permezz ta' dan il-periskopju speċjali inkunu nistghu naraw dawn it-tpingiet mingħajr ma wiehed joqghod iħaffer.